

శ్రీనివాసశ్మరణమ్.

విజ్ఞప్తి.

శ్రీమదనంతకోటి బ్రహ్మాండమధ్యస్థితైక బ్రహ్మాం
డాంతర్గత చతుర్దశ భువనమధ్యగత భూలోకస్థిత భరత
ఖండాంతర్వర్తి సేతుశీతాచలమధ్య ప్రవహత్కృష్టా కావేరీ
మధ్యదేశ శ్రీమద్గుడికా నద్యదీచీ తటానతిదూరస్థిత
విప్రవిశాలసాల పురవాసి భూసురబృందంబునందు ఆ
గ్వేలకుల తిలకులును యజుర్వేదీయులును ఆపస్తంబసూత్రు
లును బొమ్మరాజాన్వయులును శ్రీరంగనగరస్థిత శ్రీరంగ
నాథ కరకమల లాలిత శ్రీకూశేశపుత్ర శ్రీమద్ధారీత
గోత్ర శ్రీవైష్ణవ శ్రీమత్పురాశరభట్టరార్యవంశీయ చరణ
సళినసమాశ్రయణపరాయణులును నగు బొమ్మరాజామా
త్యులకు నరనయామాత్య, లచ్చయామాత్య, పర్ణశాలా
మాత్యులను మువ్వరు తనయులు గలిగిరి. అందఱజుడగు
నరనయామాత్యునకు సత్పుత్రుడగు జోగిరాజామాత్యు
నకు జిన్నప్ప, మూర్తైన్న, పద్మనాభయ్య, నరసింహం,
సుందర రామయ్య, పర్ణశాలలనువారు జనించిరి. అందుమహా

ప్రాజ్ఞలు విద్వాంసులునగు మూర్తైన్నగారి తాతయ్య, శ్రీనివాసులనువారు పుత్రులై లౌకికపారమార్థిక విద్యలందు బ్రవీణులై వెలసిరి. అందు శ్రీనివాస సుధీమణి వెన్నెల కంటి వంశ సంజాతయగు రామలక్ష్మమ్మయను మహాసాధ్వీకి నరసింహం, మూర్తైన్నలను సత్పుత్రులుడయించిరి. ఈ గ్రంథకర్తయగు శ్రీనరసింహముగారు శాలివాహనశక ౧౭౩౧ సం॥౨॥ మునకు సరియగు విక్రమసంవత్సర ప్రాంతమున జనించినట్లు తెలియుచున్నది. మహాపురుషలక్షణుడగు శ్రీనరసింహముగారు బాల్యమునందే సంస్కృతాంధ్రవిద్యలనభ్యసించి మాతలపుత్రికయగు వేంకమాంబను వివాహమై శ్రీరంగనగర నివాసులగు శ్రీపరాశరభట్టరు వంశీయ శ్రీమదశహశింగరు భట్టరయ్యవార్లంగారి సమాశ్రయణమున పంచసంస్కారములుబడసి శ్రీమాన్ విక్కిరాల శేషాచార్యులుగారి సన్నిధిని శ్రీ భాష్యప్రముఖోత్తమ గ్రంథసేవనమాచరించి, తదనుగ్రహాలబ్ధిమగు శ్రీనివాస మంత్రమును జపించుచు శ్రీరంగనాయకశతక, శ్రీరామశతకములను, జితంతేస్తోత్ర, యతిరాజ పంచవింశతినామక గ్రంథాంధ్రీకరణములను, భగవన్నామ సంకీర్తన గేయములను రచించి సర్వకాలంబులందును నామసంకీర్తన శ్రీభాగవతాదిగ్రంథ పారాయణాదులను జరుపుచు, శ్రీరామోత్సవ, శ్రీకృష్ణోత్సవ, హరివాసర, పునర్వసుప్రముఖ పుణ్య

వ్రత దినంబులందు భాగవతబృందంబు నిష్ఠాన్నసంతృప్తుల
జేయుచు భగవద్భాగవతకైంకర్యధురీణులై భాగవతాగ్రేస
రులై శ్రీరంగ, కరిగిరి ప్రముఖ దివ్యదేశయాత్రలు, కావే
ర్యాది పుణ్యనదీతీర్థ సంసేవనముసేయుచు, అనేక జన్మవా
సనా పరంపరాగతాజ్ఞానతమోంధీభూత చేతనబృందమును
భగవన్నామ సంకీర్తన శ్రవణాంజనముచేత ప్రబుద్ధులనుగా
జేయుచు శాలివాహనశక ౧౭౦౧ వర్షంబులకు సరియగు
రక్తాక్షి సం॥రం చైత్ర బ॥లు పుణ్యదినమున శ్రీనివాస
స్మరణముతో శ్రీనైక్కుంఠ మలంకరించిరి. అమ్మహానుభావు
నేకపుత్రుడు వేంకటరంగయ్య చేత పదశయందుండిన హే
తువుచేత తత్కృతగ్రంథములు సురక్షితములు గాకపోవు
టయు, దైవవశమునశేషించిన తాళపత్ర గ్రంథములను
శోధింపగా పైవానిలో శ్రీరామశతకమును, కొలఁది గేయ
ములునునక్క దక్కంగల గ్రంథములు లభించినవి.

ముముక్షుజన కల్పవృక్షంబులనదగిన యీ గ్రంథ
రత్నములను బ్రకటించి భాగవతోత్తముల కందించి తదను
గ్రహ పాత్రులగుట తత్పత్రులకు విధియని హిత, గురు,
బంధు, వర్గంబాసతీయుటచే వా రక్కార్యంబునకుగడంగిరి.

నరసింహదాసుగారు విద్యత్కవులు. వీరికవనము
ద్రాక్షాపాకము. పదమధ్యయతులుగలిగి పద్యములు, పాటలు,

శ్రవణసుఖములుగానున్న యవి. త, ద, డ, లకు మైత్రీకూర్పబడినది. వ్యాకరణ విరుద్ధములుగదోచు ప్రయోగములందం దత్యల్పముగ గలవు. అయ్యవి యథామాతృకముగనే యుంపబడినవి. వీరిజతంతే స్తోత్రాంధ్రీకరణముప్రత్యేకముగ ప్రకటింపబడ నున్నది. ఏతద్గ్రంథరాజమును బఠించి శ్రీరంగ నాథదివ్యకృపాపాత్రులై గ్రంథప్రకటనకర్తలును, నరసింహదాసుగారి పాత్రులును, చిరంజీవులునునగు, శ్రీనివాసులు, అంజనేయులు, రాఘవయ్యగార్లను శ్రేయోభివృద్ధిగ నాశీర్వదింతురని భాగవతోక్తిములకు అంజలి ఘటించుచున్నారము.

బ్రాహ్మణ నిడుమానుడు, } ఇట్లు భగవత్కాగవత విశేషములు
(ఒంగోలుతాలూకా) } బొమ్మరాజు పురుషోత్తమదాసుఁడు
ప్రబోత్పత్తి ప్రైశాఖ బంధి } బొమ్మరాజు జానకిరామదాసుఁడు.
గురువారం.

శ్రీ యతిరాజస్తవం

కం॥ శ్రీశైలనాథ దివ్య కృ

పా శరణునిజ్ఞానభక్తి • భవ్యగుణపయో

రాశిని యతీశ్వర వ్రవ

ణాశయు మణవాళ మాని • ననిశముగొలుతున్.

ఉ॥ ఏయనఘుండు శ్రీయతివః శ్రేయనిసమ్యగనుగ్రహప్రదం

బాయతిరాజవింశతి సః మాఖ్యజెలంగునుతిన్దానుసం

ధేయముగా రచించెను సు • ధీజనచాతక నీలమేఘుడై

శ్రీయుతుడై నయట్టిముని, శేఖరు సౌమ్యవరాఖ్యుగొల్పెదన్.1

ఉ॥ శ్రీవిభుపాదపద్మయుగ • నేవలొనర్చుచుసంతతంబు ప్రే

మావిల్చితుడై తగ ప • రాంకుశమానికి పాదభక్తుడై

పావనపాద సంశ్రితుల • పాపములెల్ల హరించునట్టి రా

మావరజాఖ్యుడొయతికుఃలాగ్రణినేననిశంబుగొల్పెదన్.2

చ॥ అనిశమురంగనాథచర • ణాబ్జములన్విహరింపహంసమై

మునికులరాట్పురాంకుశసఃముజ్జ్వలపాదసరోజభృంగమై

ఘనతరభట్టనాథపర • కాలముఖాంబుజభాస్కరోదయం

బనదగి కూరనాధునకుఃప్రాపకుడొయతిరాజుగొల్పెదన్.3

చ॥ యతికులసార్వభౌమ భవదంఘ్రిసరోజయుగంబెభక్తిచే

సతతమువాఙ్మనఃక్రియలఃసాధుగతిభజియించిప్రేమసం

భృతులగుకూరనాధు కురుః కేశ్వరముఖ్యపురాతనార్యసం

తతిచరణాబ్జనేవ నిర • తంబుగదాసునకబ్బుగావుతన్.4

ఉ॥ తావకచివ్యమూర్తినిసదాస్మృతినేయునునాదుచిత్తమో
దేవమదీయవాణిభవ + దీయగుణావళులెన్నుగాక నా
నావిధకాయవృత్తులుఘనంబుగమీపదదాస్యకృత్యమా
గావుతనాదువాఙ్మనసకాయములన్యమునీడుగావుతన్. 5

చ॥ వరతిరుమంత్రరాజమున + వర్తిలునట్టి పదత్రయార్ధసు
స్థిరపరమార్థనిష్ఠవయ + సేయుము శ్రీయతిరాజచంద్రస
త్పురుషనిషేవణీయపద + తోయజయుగ్మముసేవజేయుచున్
నిరతమునాదుబుద్ధిమహానీయసుఖంబులభించుగావుతన్. 6

చ॥ యతివరమీపదాబ్జముల + యందుననించుకభక్తిలేదునా
కతిశయశబ్దముఖ్యవిష + యాచుభవేచ్ఛజెలంగెనిట్టిదు
ర్గతికిమదీయపాతకమె + కారణమన్యములేదుగాననం
చితమతినీవెదానినిర + సించుమివేగదయాపయోనిధి. 7

ఉ॥ శ్రీయతినాథమాసుషశ + రీరధరుండను వృత్తిచే పశు
ప్రాయుడ, నిట్టిసేనుఘృతిరమ్యశమాదిగుణాధ్యుడోయనన్
మాయికవేషమొప్పబుధమండలితోడమిధఃప్రసంగముల్
జేయుచునుంటినేటికిని + శిష్టజనాగ్రణిరామసోదరా॥ 8

చ॥ అనిశముసెనుదుఃఖనివ + హంబొనరించెడిదుష్టచెప్పితుం
డను, విషయేచ్ఛగల్గి శర +ణాగత సంజ్ఞదనర్పువాడనే
ర్పునభవదంఘ్రిభక్తియుతు + వోలె విశిష్టజనాభిలోననే
ఘనునిగసంచరింతునటు + గావునమూర్ఖుడనోయతీశ్వరా.

చ॥ నిరతముమంత్రదాయగురు + నితరుమంత్రమునున్
తదీశ్వరున్

వరమతిగొల్వకేపరిభ + వంబొనరించుచు భీతిలేక యీ

సరణిశతుండనయ్యునతి • శాంతునిరీతి భవజ్ఞనాళిలో
మురియుచునుందుగాన, నతిమూర్ఖుడనోయతిరాజ శేఖరా.
ఉ॥ మానసవాచకక్రియల • మాటికినేత్రవిధాపచారసం
తానసుస్వేచ్ఛగా నవిర • తంబునుజేయుదునట్టినేనికెం
తైనను మీకునప్రియుడ • నైప్రియరీతిగ కాలయాపనం
బూనియొనర్తుగానయతి • పుంగవమూర్ఖుడనైతినయ్యయో.
చ॥ దురితముసేయుచోభయము • తోననుతాపములజ్జయున్
మదిన్-

స్థిరముగగల్గెనేని మరిసేయఁగ నొల్లఁడుపాపముల్ విమో
హరతుడనైన నాకటు భ • యాదిలవంబునులేదుగాననే
బారిబారిసంతతంబునఘ • పుంజముసేయుదునోయతీశ్వరా.
చ॥ వరగుణసాగరానకల • వస్తువులన్ వెలిలోననుండు నీ
శ్వరు గననేరనైతి నొక • వస్తువుగానని యంధుపోల్కినే
స్మరశరవశ్య మానసుడ • సంతతమయ్యెదనయ్యయో భవ
చ్చరణముజేరికొల్చుటకు • చాలననర్హుడనోయతీశ్వరా॥ 18
చ॥ త్రివిధములయిన పాపముల • తివ్యధజేయగదుఃఖనయ్యసే
నవిరతదేహసంస్థితిన • ప్రార్థనఁజేయుచువీడనొల్లనీ
వ్యవహృతికస్మదీయదురి • తాఘమహేతువుగాననీవెదా
నివిలయమొందజేయుకరు • ణించియతీంద్రదయాపయోనిధీ.
చ॥ అనుసమవాగగోచరమ • హాగుణసంభృతదేశికోత్తముం
డనదగు కూరనాధుడున • యంబుగబల్కిననై చ్యవృత్తి కే
ననిశముపాత్రభూతుడ మ • దన్యులులేరికనెందుగాన నీ
ఘనకృపయేమదీయగతి • గావుములక్ష్యణయోగిపుంగవా॥ 19

చం॥ అమలతరాత్మలై వెలయు • యామున దేశికకూరనాధన
త్తమ వరభట్టరార్యులు పదంపడివల్కిననై చ్యమెల్ల సాం
ద్రముగను దాసునం దనుగఁతంబగునేటికిగావునఁ గురూ
త్తమయతిరాజనీకృపయె•దాసునికెప్పుడుప్రాపకంబగున్॥16

ఉ॥ ప్రాకృతవస్తుభోగముల • పైబడుమామకవాంఛనప్తమా
గాకభవత్కృపఁ సకలకాలముతావక దాసదాస సం
ఖ్యాకలనంబులోన చరమావధిదాసుని దాస్యవాంఛయే
నాకులభించుగావుతఁఁ నంబుగ నెయ్యెడసంయమిశ్వరా॥17


చం॥ శ్రుతినిచమానువేద్య పరిశుద్ధగుణాంచిత దివ్యనూపసం
యుతుడగు కంగనాధుడున • మున్నతిగన్నసినికువత్వఁడౌ
కతముననీవుదాసజన • కలషముల్ హరియించి బ్రోచు శ
క్తతగలవాడనంచునిన • తంబునునమ్మితి నోయతీశ్వరా॥18

చం॥ యతివరస్వకాలములయందు మనోనచన ప్రయాళిచే
నతిదురితంబొనర్చెడి జ • నావల్లి నెల్ల పరేశుడోర్చుటే
గతియగు నాక్షమాపణ ను • ఖిన్తి శ్రీరమణీశునొద్ద జే
సితివట నీవె దాసనగు • సేవకోటికి నెల్లసేమముల్॥ 19

ఉ॥ శ్రీలసదార్యనంద్యయతిశేఖర మీపదపద్మసేవ శ్రీ
శైల వరేశమాని విల • సత్కృపఁఁఘటియించెగాన నె
వ్వేళలనట్టిసేవకడు • వృద్ధిగదాసుని కందజేయుమీ
చాలగఁగద్విరుద్ధములచయ్యన బాపుముదేశికోద్ధిమా॥20

ఉ॥ నేమరునీకుమొక్కుచును • వేడితినామొఱయాలంపుమో
సామియతీంద్రశేఖరల • సత్కరుణాకర భాష్యకార పీ
డేమియెఱుంగఁడాత్మగుణ • హీనుడుదాసుడు రక్షకాంతరం
బేమియులేనివాడనుచు • నెంచి కటాక్షముచేత బ్రోవవే॥21

చ॥ శ్రుతిమధురంబులై దనరు • నూక్తులచేనిటుసన్నతింపుచున్
 యతికులసార్వభామునిప్రహర్షమునొందగ నేయునత్కృపా
 యుతుడగునట్టిసౌమ్యవర • యోగినిగొల్పుచునంతతంబు నా
 మతినతులప్రసాదమున • మగ్రగతిన్లభియించుగావుతన్॥
 చం॥ సత్తతమురంగ భట్టగురు • సత్తమపాదసరోజయుగ్గనం
 శ్రీతుడగువాఁడ్యవంశజన్మ • సింహసమాహ్వాయదాసుడా ర్థితో
 యతిపతి వింశతిస్తుతిని • నాంధ్రవచః కృతిజేసెదానినం
 చిహమతిచిత్తగింపుడి వి • శిష్టజనాగ్రణులెల్ల నత్కృపన్॥



శ్రీ రంగనాయక స్తవం.

ఉ॥ శ్రీశముకుందవామనహః, రీమధుసూదనశ్రీధరాహృషీ
 కేశ, జగన్నివేశ, పర • మేశ, జనార్దన, దుష్టమర్దనా
 కేశవ, గోపికారమణ • కృష్ణపరాత్పర, వాసుదేవగౌ
 రీశసమర్చితాంఘ్రియుగ • లీళుభదాయకరంగనాయకా॥

ఉ॥ చారువికుంఠధామ,ముని • సన్నతతారకనామ,గోపికా
 జారలలామ,రాత్రిచర • సంచయభీమ,సమగ్రకామ,శృం
 గారరసాభిరామసుర • కైరవసోమ, యపారఘోరసం
 సారవిరామ,భక్తవర • సంఘవిధేయకరంగనాయకా॥ 2

చం॥ లలితమమయాద్భుతక • లాప;కలాపరిపూర్ణసుందరో
 ల్లదలకాంచి తాననక • లాప; కలాపవిభాసితాళిమం
 డలజయశీల కుంతలక • లాపకలాప;హతారిభూప,కో
 మలకమనీయరూపసుర • మానివిధేయకరంగనాయకా॥ 3

చం॥ శ్రుతినిచయానువేద్య పరి • శుద్ధవియత్తటిసిజనుర్నిదా
 నతగలనీదుపాదనళి • నంబులుగొల్వగలేక పాపదు
 ర్మతినయియుంటినిందనుక • మామకపాతకముల్ హరించినీ
 పతితజనావనాంకముధృ • వంబుగ జేయుమురంగనాయకా॥ 4

ఉ॥ పాపులలోన నేమొదటి • పాపుడనంచు సమస్తపాపముల్
 బాపెడు వాడవంచుమది • పల్మరు నీపడపడ్చయుగ్మమే
 ప్రాపుగనమ్మితిఁ ఘనకృ • పామతిగావగదయ్యవై భవో
 ద్దీప్తితదివ్యసుందర సు • ధీజనగేయక రంగనాయకా॥ 5

- ఉ॥ స్నానతపస్సమాధి జప • సంధ్య లానర్పగ నేరనిర్మల
ధ్యానము నేయనేర, విది • తంబుగ నీవరతత్వనిర్ణయ
జ్ఞానమెరుంగనేర, హరి • సర్వశరణ్యుటంచు నిన్నునా
మానసమందుదల్పెదను, మానివిధేయక రంగనాయకా॥ 6
- చ॥ నిరతముభక్తిచేవలచ • నేగ దురాత్ముడ నౌటచేతసం
స్మరణయొనర్తుమిమ్మునొక • మాటుహరీయనినాదువాక్కునన్
హరియనునీదునామశుభ • డాక్షరయుగ్గముసత్యమేనినా
దురితములన్నిబాపిదయ • తోననుబ్రోవుము రంగ॥ 7
- చ॥ దురితచరిత్రుడంచుకృపతోననుబ్రోవకయుంటివేని యో
వరమపదేశ్యరా! పతిత • పావనసంజ్ఞవెలుంగునట్టి నీ
బిరుదుకులోపమాగనుక • వేమరు నాదురితంబులెన్నకే
నిరతముబ్రోవుమయ్యమి • యగుణాకరరంగనాయకా॥ 8
- ఉ॥ తావకదాస్యదివ్యసుఖ • తత్పురులై తగువారి యిండ్లని
చ్చావిధికిట నూపమగు • జన్మమునెత్తిన మేలుగాకయ
న్యావసధంబులందు చతు • రాననజన్మమునైన లేకపో
గావుత, నాకునెన్నటికి • కంజవిలోచనరంగనాయకా॥ 9
- ఉ॥ తీరగు రంగమందిరమే • దివ్య వికుంఠము నిర్మలామృత
స్ఫారకవేరకన్యవిర • జానదివైష్ణవులెల్ల నిత్యుతా
సూరులుగా నమేయగుణ • శోభితరంగ విభండపాచునిం
పారవెలుంగు, విష్ణుడవనంతశయాహరిరంగనాయకా॥ 10
- ఉ॥ ద్రావిడసూక్తులనిగమ • తత్వరహస్యములెల్లదెల్పిమీ
పావనపాదయుగ్గమున • ప్రాభవనామముగాంచిచేతనో
జ్ఞీవనమూలమైదగు వి • శిష్టగుణ శతకోపసంయమి
భావమునందుగొల్పెదకృపాగుణభూషణరంగనాయకా॥ 11

- ఉ॥ ఉభయవిభూతినాధుడనియొప్పుగనామముచేతమించిమీ
శుభదజయధ్వజంబనగ • శోభిలిచేతనరక్షణార్థమై
యభయదమంత్రరాజము నయంబుగొల్లలుజేయువైష్ణవ
ప్రభుడగులక్ష్మణార్జులకుంపల్లరుమొక్కెడ రంగ॥ 12
- ఉ॥ సరసవచోవృతంబు విలఁ సద్విబుధప్రకరంబుగ్రోల భా
స్వరహరిదర్శనాంబునిధిఁ చాలగపొంగకున్వృష్టిచక్రముల్
కరముభయంబు నొందకశఁలఁఘనమాన్దమున న్వేలుంగు నా
వరవరహానిచంద్రమదిపల్లరుగొల్పెడ రంగనా॥ 13
- ఉ॥ చారుభవత్పదాంబురుహ • వట్పరణాయితచిత్తుచేతనో
త్తారక దివ్యబోధ రవిదారితఘోరతమోంధునిఁ జయ
శ్రీరమణీయహాలశహ • సింగరిభట్టరుదేశికోత్తముఁ
సారెకుగొల్పెడవిపులసారసలోచనరంగనాయకా॥ 14
- ఉ॥ బాల్యమునందునీదుపదఁపంకజముల్ గొలువంగనెమ్మదిం
బాల్యముమీరగామిముగఁనఁగలిగెనిరతంబునేత్ర సా
ఫల్యముగాగ జూడగలఁభాగ్యములేదుఘనంబునైన చాం
చల్యముబాపినిఁతలప • చక్కగజేయుమురంగనా॥ 15
- చం॥ అనవరతంబుదుష్ట విషయార్థసమార్జనవాంఛమీరగా
కునటియుబోలెనందరికి • కూర్చియొనర్చుచుదుర్జనాభిమె
చ్చననుసరింపుచున్ బరవసంబుననుండెడుబుద్ధి నీదుపా
దనభిసభక్తినుండదుగఁదయ్య తదేకత రంగనా॥ 16
- ఉ॥ నీదు ప్రభావమునెడలచి • నేనుసమర్థుడనేనుతింప, బ్ర
హ్మాదులువేదముల్ బొగడ • నంతముగల్గుదుగాననీదుశ్రీ
పాదసరోజముల్దలచిపల్మరుమొక్కెడవాసుదేవ దా
మోదరకేశవాచ్యుత నమోభవతేయనిరంగనా॥ 17

ఉ॥ చేయగనైన కార్యములు, నేయగనైన తనకృత్యముల్ సదా
జేయుచునుంటిదుర్మలిన, చిత్తుడనాచుమహాపరాధముల్
నేయి, నొనర్చితిన్ పరిభ, వించకనన్న క్షమించుమయ్య నా
రాయణయంచునిన్న హృదయంబున వేడెడరంగనా॥ 18

ఉ॥ చారుసరోజవజ్ర కులి, శధ్వజచామరకల్పకాది వి
స్ఫూర్ణవిశేషచిహ్నముల, సన్నతికెక్కెడు నీమహిమదాం
భోజహముల్ గనంగమది, పుట్టెనువాంఛయనుగ్రహించియిం
పారగజూపుమయ్యసుజ, నావనకస్తురిరంగనాయకా॥ 19

చం॥ సిరికిరిరంతరంబుకడు, నేవ్యమునెవర యోగిబృందహృ
త్సంసిజబాలభానునదృశప్రభమై శ్రుతిసుందరీశర
స్వరసవతంసమైకమల, చక్రముఖాంకవిరాజమానమై
మేఘయుభవత్పదాబ్జయుగ, మేమదిగొల్పెడరంగనా॥ 20

ఉ॥ నీమహానీయమూర్తికడు, నిర్భలభక్తిదలంపలేకనే
సామరవృత్తిచేతబహు, భంగులదుర్విషయాభీలాషలన్
వేమరుబాండుచుంటినిక, వేగభవత్పదయుగ్మమందునన్
ప్రేమగులుంగజేయుముహూర్తిశుభదాయకరంగనాయకా॥ 21

ఉ॥ దేహమనిత్యమంచుమది, దెల్వీయొంతయులేక నిత్యమున్
మోహవశంబునన్ విషయ, ముల్కడుభోగ్యములంచునమ్మి
ద్రోహినినన్నదుర్గతికి, ద్రోచిననద్దతిచేర్చినన్ విరాత్తిన్
ద్వాహననీవెదిక్కుసుర, వందితసుందరరంగనాయకా॥ 22

ఉ॥ పారములేనిదుఃఖసుఖ, భంగములన్ కడునొచ్చిత్పృష్ఠలన్
ఘోరభవాగ్నివేదనల, కున్భయమందిదురంతమైనసం
సారపయోధిమధ్యమువె, సన్బడియుంజితిసీదుభక్తియన్
తీరగునావచేత దరి, నెట్టుమునన్నిక రంగనాయకా॥ 23

చ॥ పతితుడనంటి పాపములు, బాపుమటంటి మహానుభావయే
గతియి కలేక నీదుపద • కంజములే శరణంటి ఘోరసం
సృతిబడి యుండజాలక హా, రీకరుణించుమటంటి నన్ను నీ
గతిబడజేయనీ బిరుదు, గాదు సనాతన రంగనాయకా॥24

చ॥ కనదవివేక మేఘములు, గ్రమ్మిదిశల్ గనరాకయుండగా
ననుపమదుఃఖవర్షముని, రంతరము గురియభవాఖ్యదు
ర్దినమున కాలుజారిపడి, తిన్ ననుజూడగదయ్యయోకృపా
వననిధియచ్చుతాసుజన, వందితమాధవరంగనాయకా॥25

ఉ॥ గాత్రమునిత్యమంచుకడు, గర్వమునన్ దలపోసి ఘోరతా
పశ్రయ వహించే గనలి • పల్కరుసంసరణాటవిమహా
కృత్రిమమార్గమందుబడి, కేరెడునన్నకృపాంచి తాంబురు
ట్పత్రకటాక్షవర్షమున, బాగుగ బ్రోవుము రంగనాయకా॥26

ఉ॥ పన్నగశాయిభక్తజన • పాలనశీల యనాద్యవిశ్వచే
నెన్నగరానియోనులన, నేకభవంబులనొందుచు మహా
పన్నుడనైతి నన్నికను • బాములబెట్టకమీపదాబ్జన
తనన్నిధి జేర్చి బ్రోవవెన, దాశుభదాయక రంగనాయకా॥27

ఉ॥ ఘోరకృతాంతవేదనల • కుమదితాళగలేకమీపదాం
భోరుహయుగ్మమేళరణు, బొందినవాడభవత్పదాశ్రయో
దారులరైనదాసులక • డాపటివానిగనెంచినన్నునీ

చారుకృపాకటాక్షమున, చల్లగ బ్రోవుము రంగనాయకా॥28

ఉ॥ వాసిగనాదుస్వప్నమున, వైష్ణవచిహ్నముల భరించి కాం
తాసహితుండవై కడుము, దంబున వచ్చినమిమ్ముగాంచియెం
తేసులభుండవంచువిను, తింపుచు మొక్కగనట్లు మంగళా
శాసన మొప్పజేసితివి • సారసలోచన రంగనాయకా॥29

ఉ॥ నీకరు నాకటాక్షమును • నీవికసద్వదనారవిందమున్
నీకమనీయ విగ్రహము • నీజగదేకపవిత్రచర్యలన్
తేకువమీరగా నితర • దేవతలందునగల్గనేర్చునే
నాకవిరోధినాశ యదు • నందన కేశవరంగనాయకా. 30

ఉ॥ శ్రీవిలసిల్లనిత్యమగు • శ్రేయములియ్య సమర్థమై జగ
త్పావనమై శుతిప్రకరభావ్యములై తగునీదుసత్కథల్
భావముమీరగావినెడు • భక్తులకున్ ప్రణమిల్లెదన్ సదా
భావజకోటిసుందర కృ • పారససాగరరంగనాయకా. 31

చ॥ కరివయడా ర్తితోడనను • గావుపరాత్పరయన్న దేవతో
త్కః ముమౌరాలకించియున్వ • త్రితేమినియూరకున్నన
త్వరగతివచ్చి గ్రాహమునీదల్చిగజేంద్రునిగాచినట్టియో
పరమవికుంఠభామనిను • బ్రస్తుతిజేసెదరంగనాయకా. 32

చ॥ అమృతముజిల్లుతావకపదాంబుజమందునభక్తుగల్గున
త్యమలమనస్కుడనృవిష్ణు • యంబులనెట్లులగోరుననగరం
దముగలనీజంబున ము • దంబుననుండెడు తేజిగొల్పిడిన్
భ్రమపడిముట్టబోవునె న • నందన వందిత రంగ॥ 33

ఉ॥ అందముగల్గుకుందనపుటందెలుపాదములందు మ్రోయలే
చందురుగేరున్నదుట • చక్కనికస్తురిబొట్టుగుల్కగా
సుందరమైనపిల్లసిగ • జట్టునుపింఛముజెన్నమీ నీ
నందకిశోరరూపముగ • నన్మననయ్యెడి రంగ॥ 34

ఉ॥ ముద్దులుగుల్కుమోముపయి • ముంగురులిట్టిటువేలు
చుండబల్
నిద్దపుచెక్కులన్ ప్రవతిఫ • లింపయశోదముదంబునొందమేల్

సుద్దులుబల్కుచు భువనం సుందరరూపముగల్గునిన్ను నే
 ప్రొద్దుమదిందలంచెద నం రోరుహలోచన రంగం॥ 35
 చం॥ మురళిరవామృతంబుకరం ముద్రవజ్రభూరమణీచకోరికల్
 పరవశతాచు కర్ణయుగం పత్రములగడుగ్రోలలోకసుం
 దరదరహాసచంద్రిక మం నంబలరానెడునీముఖాబ్జ ము
 చ్చెరువుగజాపుమయ్యమది నేవయొనర్చెద రంగం॥ 36
 ఉ॥ శ్రీమణీవినోదములు శ్రీదములంబుజగర్వనోదముల్
 సారససంభవాద్యమరచారు మనఃపరిపూర్ణ మోదముల్
 నారదముఖ్యబర్హిగణం నవ్యపయోదములై చెల్లగి సాం
 పారెడునీదుపాదములనాత్మదలంచెదరంగనాయకా॥ 37
 ఉ॥ రాజిలువిద్రుమంబుల ని రాకరణంబొనరించెకాంతి ని
 ర్వాజితమించెకెంజిగురు టాకులమొత్తమును నఖాంకుర
 వ్యాజమున హాసించెజలంబువలందుముంచెమీ
 పూజితపాదపద్మములంబొల్పగనున్నవె రంగనాయకా॥ 38
 చం॥ సరసవచోవిలాసముల చారుకటాక్ష విలోకనంబులన్
 మురళివినోదనాదములంబొహిత లైవ్రజకాంతలెల్లనిన్
 మఱిగి పిలుండవంచును మనంబునదాల్చియుముక్తులై రహా
 యరుదుభవచ్చరిత్రము సుధాశనగేయక రంగనా॥ 39
 ఉ॥ యామునసైకతాగ్రములంబు యందునగోపికలెల్లగొల్వ లీ
 లామయమూర్తివైకడుజెలంగుచురాసమహాత్మవంబులన్
 వేమరుసల్పుచున్ నటకం వేషముదాలించి వేణుపూదునీ
 మోమిటుజూపవేభువనంబు మోహనసుందర రంగనా॥ 40
 ఉ॥ కోమలిరాధమిమ్మురతి గోరుచురాగని బృందలోనయా
 భామినికూడికుంజములప్రాకృతమంజుల పుష్పశయ్యలన్

వేమకుకామదేవుని బ్ర • విస్తరసిద్ధులుగాంచినట్టియా
నీమహిమంబులెవ్వరుగ • జింపగనేర్తురు రంగనాయకా।

ఉ॥ రంగవిహంగపుంగవ తురంగ కృపాకలి తాంతరంగశ్రీ
రంగదపాంగదివ్యముని • రాజమనోంబుజభృంగనమ్రసా
రంగనరాత్రిభంగ కమలారమణిహృదయానుషంగ స
స్మంగళభాసురాంగ శ్రుతిమండలగేయక రంగనా॥ 42

ఉ॥ దానపులుకసుపర్వలమృతార్జునవాంఛమహీధరంబుమం
ధానముగానొనర్చి ఖణి నాధునిరజ్జపుజేసియప్పయోం
భోనిధిద్రచ్చభారమున • మున్గినమంధనగంబుమూపున
నానిన కచ్చపాకృతి విభునినుగొల్పెద రంగనా॥ 43

చ॥ పొలుపగునట్టివారిచర మూర్తిమహద్భుతమొప్ప
[దాల్చియా
ప్రళయపయోధిమధ్యనుజలంబులదాగిన సోమకాసురు
బాలియగ జేసితజ్జతర • పూరిత భాసురవేదపంక్తుల
నలువకొసంగినట్టి నిను నామదిగొల్పెదరంగనా॥ 44

ఉ॥ ఘోరవరాహరూపమున • కుంభినిగైకొని పోయినీరధిం
జేరిన హేమనేత్రు నిరసించి రసాతలమందు నున్న యా
ధారిణిదంష్ట్రీ కాగమున దాలిచియై త్రినయజ్ఞమూర్తిని
సారెకునాదు నెమ్మదిని • నన్నుతిజేసెదరంగనాయకా॥ 45

చ॥ చటులతరాళ్ళటీవటిమస్తంభమునందుదయించికొద్రవి
స్ఫుట నరసింహరూపమున • శోభిలివజ్రసఖాంకురంబుల
కుటిలతరాత్ముడై త్యకుల కుంజరువక్రలు చేసితత్సత్తు
వటుగతిబ్రోచినట్టినిను ప్రస్తుతిజేసెద రంగ॥ 46

ఉ॥ ధారుణి చైత్యశైలశత • ధారము లాతతభవ్యసద్యశః
పూరములానమద్దితిజ • పుత్రదృగుత్పల చారుచంద్రికా
సారములైన తావకల, సత్పరమాద్భుతకృన్నఖాంకురా
కారములాపదల్దునిమి • గాపుతమమ్ముల రంగనా॥ 47

ఉ॥ వామనమూర్తివై బలిని, వంచనమూడడుగుల్ ధరాతలం
బీమని వేడగానటుల • నిచ్చితి నన్నపదద్వయంబునే
భూమియునాక సంబుసరి, పుచ్చి తృతీయపదంబున బలి
భూమినడంగద్రొక్కిన విభుని నుగొల్చెరంగనా॥ 48

ఉ॥ ధారుణి తీక్ష్ణమాపరశు • ధారలనిర్వదియొక్క మార్లుగా
ధారుణి నాధకంధరల • తాతతులు దెగగోసి యన్జునో
దారమహిజము దునిమి, తండ్రికి బ్రీతియొనర్చు భార్గవా
కారుని రాముని గొలుతు • కంజవిలోచన రంగనా॥ 49

చ॥ దశరథరామచంద్రుడన • ధారుణిబుట్టియు తాటకజగ
తుశలముమీరజంపిముని • కుంజరుజన్నముగాచిశాపదు
ర్దశపషియున్న గాతముని • రాణిని నాతిని చేసి శంభువీర
భృశగతిద్రుంచి జానకిని • పెండ్లియైతి విరంగనా॥ 50

చ॥ అనుజుడు వెంట రాగజన • కాత్మజతోపితృవాక్యశాసనం
బునవని కేగియందు ముని • పుంగవులకడుబాధనేయుదు
ర్దనుజ మృగంబుల ప్రదర • దారుణదావముచేతగాల్చి న
జ్జనముల బ్రాచీతీ వెగద, శౌరిరఘూత్తమరంగ॥ 51

ఉ॥ జనకజగోలుసోయియను, జన్ముడుమీరుమహోగ్రకాననం
బున సతిజాడ గ్రుమ్మరుచు, మూర్ఛిలియున్న జటాయుచే ప్రవ
ర్తన మొకకొంతయు వినిప, దంపడిమారుతి చేత సూర్యనం
దనునచివత్వ మొందితివి, ధర్మవిధాయక రంగనాయకా॥ 52

ఉ॥ వాలినొక్కకోలబడ • వైచియుభానుజకీశలోకభూ
పాలకుచేసియెల్లెడల • వానరులప్రియురాలివార్తకై
చాలగబంపిభవ్యగుణ • సాగరుమారుతసత్కుమారుచే
మేలగుసీతవార్తవిని • మెచ్చినప్రోడపురంగనాయకా॥ 53

చం॥ గిరిచర సైన్యకోటులనా • గిరి గొనిసూరసుతుండు

[మీరలు

శరనిధిగట్టిదాటిచని • శాత్రువపట్టణమాక్రమించి స
త్వరమునపుత్రబాంధవయుఁతంబుగసంగరభూమిరావణా
సురుబారిగొన్నయట్టిజయఁ శోభితమూర్తివిరంగనా॥ 54

ఉ॥ చండగుణారవస్తనిత • సంయుతకుండలితాసమానకో
దండఘనాఘనోచ్చలితఁదారుణశాత్ర జవాంచితాద్భుతో
ద్దండశిరోగ్రవర్ణశమి • తస్ఫుటరావణ దావకీలు మా
ర్తాండకులీనురాము నిను • దల్చెన నామది రంగనా॥ 55

చం॥ ఉరుతరభక్తిమిమ్ముశరఁజొందినయట్టివిభీషణుడయ్యా
చిరితరవైభవంబు పిల • సిల్లగ లంకకు రాజుచేసి భా
సురమతిసీతతోడకడు • శోభిలి పుష్పకమెక్కి వానరుల్
బరువసివెంటరా పురికి • వచ్చిన సామివి రంగ॥ 56

ఉ॥ ఆతతవైభవంబున స • మస్తజనంబులు సంతసింప సా,
శేతపురప్రభుండవయి • కీర్తి జగంబులనిండ బర్వగా
సీత నిజాంకమందు విలసిల్లి నిజానుజులెల్లగొల్వగా
శ్రీతి వెలుంగురామనినుఁప్రేమదలంచెదరంగనాయకా॥ 57

చం॥ ప్రవిమలచంద్రమూర్తిబలఁరాముడనజనియించిగోపికా
కువలయనేత్రలఁలలిత • కోమలభవ్య కళానుభూతిచే

- నవిరళమావికాసముల • నంగజకేళుల దేల్చినట్టి మా
ధవనిను నామదిందలతు • దాసవిధేయక రంగ॥ 58
- చ॥ త్రిపురసుధారి కాంతలపతివ్రతలకాభ్రమియింపజేయగా
కపటములై నధర్మములు • కల్పనజేసి గిరిశుచేత నా
విపులబానురేంద్రులను • వేగమెచంపగజేయునట్టివా
ద్ధపతివినన్నగావవె న • దా శుభదాయక రంగ॥ 59
- చ॥ కలియుగకాలమందుఘనకల్మషపూరితులై నమ్మెచ్చవీ
రులు ధరయేలగాశ్రుతిని • రూపితధర్మములన్నిబ్రావను
జ్వలగతికల్కిరూపమునపాపులనెల్ల నధించిధర్మముల్
వెలయగజేసితీవెకడ • వేదవిధాయక రంగ॥ 60
- ఉ॥ నేదములుగ్ధరించి వృధి • వీధరమెత్తి ధరిత్రినీటిపై
పాదుగనిల్పిదైత్యవరువ్రచ్చి బంధుగదల్చి రాజుల
నోడిదశాస్యజూపి హలముకధరియించివిరుద్ధధర్మ సం
వాదమొనర్చి దుష్కలిని • వ్రక్కలుజేయవె రంగ॥ 61
- ఉ॥ దోసములన్నియుకదాలగఁద్రోసికృపాకలితాంతరంగుడై
దాసులబ్రాచువాడనుట • శబ్దయుచిత్రమెద్రోహియైనకా
కాసురు డార్తితో శరణ • మన్నననుగ్రహబుద్ధిబ్రాచునీ
భాసురసద్గుణావళులు • బలగశక్యమెరంగనాయకా॥ 62
- ఉ॥ తీరగు వేదశృంగముల • దీపితమై ప్రణవస్వరూపశృం
గారవిమానమందునన • ఖండవిభూతి ఘణీంద్రశయ్యపై
శ్రీరమణీధరాంగనలు • జెన్నుగఁబాదములొత్తుచుండబా
ల్పారబరున్నయట్టిప్రణవార్ధవిభాసివిరంగనాయకా॥ 63
- చ॥ నిరుపమసుందరాస్యముననీలపుకాంతిజయించిమించుముం
గురులుజెలగుచుండవులి • గోరుమణిమచుహారవల్లరుల్

ఉరమున వ్రేలఁగొమ్మెఱుగుటొల్లయ మేన వెలుంగనందమం
దిరమున నాడుగ్మృష్ణునిను • నేగొనియాడుదురంగ॥ 64

ఉ॥ నందునిమందగల్గులల • నామణుల౯ మఱిగించివారియిం
డ్లందున దూరి వెన్నలుర • యంబున ముచ్చిలిసంగడీలతో
పొందుగ మెక్కుచు భవన • మోహన బాలకమూర్తివై ననీ
యందమునాకు జూప వెనుహామృత దాయక రంగనాయకా॥ 65

ఉ॥ వెన్నలదొంగవంచెటిగి • వ్రేతలు పల్గురువిన్నవింపగా
మున్ను సనందనాదిముని • ముఖ్యులకై ననుజిక్కరానిప్రో
డన్నినుతోలగట్టెనట • తల్లియశోద తదీయభాగ్యసం
పన్నతదల్పగావశమె • పద్మజుకై ననురంగనాయకా॥ 66

చం॥ అనుపమమైననీమొగము • సందమునీదగుమేనిసాంపునీ
ఘనకరుణాంతరంగితవి • కాసకటాక్షమునీదులోకమో
హనతరచౌర్యనై పుణులు • నద్భుతచర్యలువిన్నయంతనా
మనమునకోర్కె పుట్టెనొక • మాటిటుజూపవె రంగ
నాయకా॥ 67

ఉ॥ కోమలకాంతియు౯మదన • కోటివిమోహన నివ్యసుందర
శ్రీమహనీయవేషమున • చెన్నలరారెడి బాలకృష్ణ శీ
లామయమూర్తినిన్నెపుడు • లాలన జేయుచుగాంచగోపికా
భామలభాగ్యమేమనుచు • బల్కగవచ్చును రంగ॥ 68

ఉ॥ సంగడిగోపబాలకులు • చయ్యననాయమునాతటంబున౯
పొంగుచు కేళిసల్పుచును • పొందుగ లేగలనెల్లకాచుచు౯
బంగరుసొమ్ములంగముల • భాసిలమోహనమూర్తివౌజగ
న్మంగళబాలకృష్ణునిను • నామదిగొల్పెద రంగ॥ 69

ఉ॥ నిద్దపుకేలనవ్యనవ • నీతముజెన్నలరారమోమునన్
దిద్దినచుక్కబొట్టుపలు • నిన్వెలుగొందెడిరావిరేకయున్
ముద్దులుగులుహారములు • బొజ్జపయ్యచెలగయశోద
కుండద్దయుబ్రీతినేయునిను • దల్చెదనామది రంగనా॥ 70

చ॥ ఇరవగునట్టికాళియఫ • ణీంద్రఫణాఫణిమంటపంబునన్
సురుచిరకేళితొండవము • చోద్యముగానొనరించిమంజునూ
పురనినదంబులుల్లసిల • పొల్పగుమీచరిణంబుజంబులా
దరమతిజూపవేకడు ము • దంబునగాంచెద రంగనా॥ 71

ఉ॥ పుణ్యచరిత్రమైసుజన • పూజితమైవరసాకుమార్యలా
వణ్యవిలాసమైలలిత • వైభవమైనవనీతచౌర్యనై
పుణ్యనిదానమైమిగుల • బొల్పగుయుష్మదపూర్వభాగ్యసా
గుణ్యముదల్తుసంతతము • గోపకుమారక రంగనా॥ 72

ఉ॥ మందనుగల్గుగోపికలు • మానసినోమగయామునోదకం
బందునన్నానమాడదరి • యందుననుచినవారిచేలముల్
పొందుగదొంగిలించితట • భూజమునెక్కినముద్దుకృష్ణసీ
చందముజూపవేకనులు • చల్లగజూచెద రంగనా॥ 73

ఉ॥ ప్రాకటబర్హిబర్హముపు • రందరుచాపముగాగౌరల
క్మీకమనీయచేలమల • మించులగుంపులుగాగవేణురా
గాకలనంబుగర్జితము • గాముదితవ్రజకామినీమణుల్
కేకినులట్లుగాగతిల • కింపవిలాసరసంబునించుమే
ఘాకృతినొప్పుకృష్ణనిను • నాత్మదలంచెద రంగనా॥ 74

ఉ॥ తీరగువామపాదమున • దీపితదక్షిణపాదముంచి యిం
పారెడువామభాగమున • నాస్యమొకించుకవంచివేణుపున్

- చారుతరోష్ఠమందునిచి, చక్కగబాడెడుకృష్ణమూర్తిశ్చం
 గారమురూపమొందెనన • గాపాలుపొందవె రంగ॥ 75
- చ॥ మురళిరవంబుగోపికలు • మోదముతోవినిబృందచేరరా
 సరసమృదూక్తులకొసలిసి • చయ్యనకకొమొరగింపవారలుకొ
 స్సరశరవిధైమిమువె • సకొమొటగకొగరుణించిదివ్యసుం
 దరతరమూర్తిజూపుచు ఘనంబుగఁబ్రోవవెరంగనా॥ 76
- ఉ॥ తీవిగవేణుగానమున • డెందముమోదమునొందసాధుబృం
 దావనభూములందుయము • నాతటిసీతలులందుబాగుగా
 గోవులమేపుమీచతుర • గోపకుమారకమూర్తిచూపవే
 శ్రీవసుదేవనందనవి • శిష్టజనావన రంగనాయకా. 77
- ఉ॥ పూనియనేకజన్మముల • భూరితపంబునుజేసినట్టిసు
 జ్ఞానులకై నగన్దొనగ • శక్యముగల్గనియట్టిసీపురా
 ధానళిసేక్షణాభుజల • తాపరిబద్ధుడవైతివారసీ
 మానితచిద్విలాసమన • మానమహోహరి రంగనా॥ 78
- ఉ॥ పావనమైననీదుపద • పంకజరేఖలజెన్నుమీరు బృం
 దావనపుణ్యరాశియము • నానదిభాగ్యచయంబునందుగో
 పీవర మందిరాంగణప • విత్ర చరిత్రము నెన్నశక్యమే
 యా వసజోద్భవాదులకు • నైననుమోహన రంగ॥ 79
- ఉ॥ నాణెముగల్గము త్రియము • నాసికయందుజెలంగమంజుల
 క్వాణములుల్లసిలుమణి • కంకణముల్ ధరియించిమోవిపై
 వేణువునుంచిగానమును • వేడుకచేయుచుగోపకాంతలకొ
 జాణతనంబునకొగవయు • చక్కనిసామివి రంగనా॥ 80
- చ॥ నిరుపమకౌస్తుభంబుకమ • నీయవళిత్రయకంఠసీమపై
 సిరులు నెసంగదివ్యతుల • సీదళదామముశ్రీ విలాసముకొ

- దిరముగ పేరురంబువయి • నిన్వెలుగొందగనిత్యమంగళా
కరమహానీయమూర్తినిను • గాంచుటలెన్నడొరంగనా॥ 81
- ఉ॥ కూరిమిమీరగ్గమధుర • కుంగొనిపోవగ త్రోవలోన న
క్రూరుడుమున గాయమున • కుఁజననంబుపులందుమీమహా
దార నిజస్వరూపముము • దంబుగజూపిన భక్తవత్సలా
యేరికమిమ్ముబోలినన • మిద్యకృపాత్ములు రంగనా॥ 82
- ఉ॥ కొంకకకారపులోనభను • కోకలనొల్వగ “కృష్ణమామనా
ధాంకిముపేక్షనే” యనిన • ద్రావదికక్షయ వస్తురాశిని
శృంకతనిచ్చినట్టివిల • సత్కరుణానిధివారశక్యమే
పంకజసంభవాదులకు • వ్రస్తుతిసేయగ రంగనా॥ 83
- ఉ॥ దేవకికీజనించిజగ • తీభరమెల్లహరింపనందగో
పావనధంబుజేరిపర • మాద్భుతసుందరమూర్తివై జగ
త్పావనబాలలీలలున • పారముగా నొనరించి తోరయో
శ్రీవనితామనోహరవి • శిష్టగుణాకర రంగనాయకా॥ 84
- ఉ॥ పాతకులై జగంబులకు • బాధలొనర్చెడు పూతనాదులకై
ఖ్యాతిగజంపివత్సలను • గాయుచునందునికేయిలోదకుకై
బ్రీతినొనర్చుచుఁఘనచ • రిత్తుడవైతగుకృష్ణమూర్తిమీ
చేతలుదల్పగావశమె • శేషునకైననురంగనాయకా॥ 85
- ఉ॥ రంజితమూర్తినీపుమధు • రాపురవీధులరాపురాంగనలో
మంజులనేత్రభృంగముల • మాటికిమీవదనాబ్జమాధురీ
పుంజముగ్రోలుచుకొనిగుల • పువ్వులుజల్లగ సంతసించితి
వింజెలువొందుమిమ్ముగన • వేడుకపుట్టెను రంగనా॥ 86
- ఉ॥ దండిగబూజనేయునిజ • ధాముసుదామడొసంగినట్టిపూ
దండలుచాలదాల్చివ్రమదంబునకుబ్జయొసంగుగంధముకై

- మెండుగ మేనిపై నలది • మేలిమిబంగరు వల్వగుల్కగా
మంశితమూర్తివై ననిను • మాటికిగొల్చెద రంగనా॥ 87
- చ॥ ఇభమునడంచుమల్లరవ • ధించి సమస్తజగంబుచూడగా
సభనసురేంద్రుగంసునివె • సకలవమాత్రనెజంపి దేవతల్
సభమునబారిజాతనుమ • సశ్శుభవర్షమునించ నొప్పుమీ
శుభవిజయాంకమూర్తికడు • చోద్యముశ్రీహరి రంగనా॥ 88
- ఉ॥ కూరజరాసుతాదిరిపు • కోటులపోరనదల్చి రుక్మిణీ
శ్రీరమఃశీలమమును • జేకొనిస్యందనమెక్కి శీలతా
ద్వారవతీపురంబునకు • వచ్చిసమస్తజనంబు మెచ్చనిం
పారగబెండ్లియైనవిజ • యాహవమూర్తివి రంగనా॥ 89
- ఉ॥ ఆతతనిత్యభూతిమహి • తాత్మవిఘండపు సర్వచేశనా
చేతనశేషి రూపుడవు • శ్రీకర దివ్యగుణాబ్ధి విందిరా
నేతవమేయమాయుడవు • నీమహిమంబు దలంపశక్యమే
ధాతకు పార్వతీపతికి • దానవిధేయక రంగనాయకా॥ 90
- ఉ॥ ప్రాపకచేతనావళి • ప్రాప్యడవద్భుతదివ్యభవ్య పం
చోపనిషన్మయానుపమ • శుద్ధశుభావహమూర్తివై ననీ
రూపమువేదవాక్కులు ని • రూపణసేయగజాలవన్న నే
నోపుదు నేతలంపగ మ • హోన్నతవైభవ రంగ॥ 91
- చ॥ పరుడవునాను దేవుడ వ • పారవిభూతివేలింగి ప్రాకృతా
వరణవిహీనమైమదికి • వాక్కులకుఁ గనరాసిదై యజా
మరులకు బొందరాని పర • మాంబరసీమవికుంఠధామమం
దిరపుగనున్న నిన్బొగడ • నెవ్వరి శక్యము రంగ॥ 92
- ఉ॥ నీయధికాజ్ఞచేవడి న • నేక సరోజభవాండకోటులఁ
జేయగ బెంపగానమయ • జేయగఁజాలి గుణస్వరూపయై

యేయెడనంతులేనిదయియెన్నగదై వియనంగనొప్పుమీ
మాయకువందనంబు వలు • మారునొనరెచ్చెద రంగ॥ 98

ఉ॥ ఆయతసత్వరూప చతుఃరాత్ముడవై వరయోగిబృందహృ
ధ్యేయుడవై సమస్తజగతీవరనాశుడవయ్యు పంచమో
పాయముగాగ సర్వసులభంబగుమూర్తిధరించుభక్తవా
గ్గేయుడవై ననిన్నెపుడు • కీర్తనజేసెద రంగనా॥ 94

ఉ॥ చూపులునన్యకామినులఁ జూడగబోవునుశ్రోత్రముల్
దురా
లాపములకొనినంగజను • లాలితవాసనకేగుఘ్రాణముకొ
వపగుస్పర్శగోరుత్వచ • మెప్పుడుజిహ్వరసంబు గోరు నీ
వ్యాసకమెల్లమాన్పి భవ • దంఘ్రినిజేర్పవై రంగ॥ 95

ఉ॥ చేయగరానికార్యములు • చేసిదురాత్మకుడొనజామిభుం
డాయవసానకాలమున • నాత్మజుపైగల మోహబుద్ధినా
రాయణయంచుబిల్వ నపుఁ డాతనిముక్తునిగానొనరెచ్చెనా
మీయసమాననామమెయఁ మేయచరిత్రము రంగనా॥ 96

చం॥ ప్రణుతులబ్రోచువేళలవిలంబమొకించుకఁదొర్వజాలడో
యనగసుదర్శనాదిమహా • దాయుధపంచకముకొనిరంతరం
బునుకరసీరజంబులనె • పొల్పుగదాల్చినరంగధామమీ
ఘనకృపమమ్ముసంతసము • గావుతమోహన రంగ॥ 97

చం॥ పరులనుజేరివారి బహు • భంగులనన్నతిజేసిపొట్టకె
దిరుగుచుపాపకర్మమున • దీనతనొందునుగానిమీపదాం
బురుహముదల్పనేరదతిఁ మూఢతనాదుమనంబు నన్నునే
తెఱగునదోసముల్దునిమి • తిన్నగబ్రోచెదొ రంగ॥ 98

ఉ॥ నీవరధర్మమందునవి • నిశ్చలభక్తియు తావక్రీయనే
వాపరతంత్రులై తగు ప్ర • వన్నులసేవయులేనివానికి
నీవరతత్వమందు కడు • నిర్మలభావములెట్లుగల్గు ప్ర
జ్ఞాపరిపూర్ణుడైన విల స , చ్ఛభదాయక రంగనా॥ 99

చ॥ అనిశముయుష్మదీయచరి , తామృతపానముచేయలేకదు
ర్జనులువృథాప్రలాపములు , సల్పుచునుండెదరూరబందిపా
వనజలజాకరంబువిడి • పంకిలదుర్మలగర్తభూమి జొ
చ్చినక్రియభక్తచందన శ , చీపతివందన రంగనా॥ 100

ఉ॥ కామముహెచ్చె క్రోధమటు • గ్రమ్మెను లోభముమో
హము మహా

ద్దామములాయెమత్సరమందంబులుమిక్కుటమాయెనిందియ
గ్రామముగెల్వఁగావశముఁగాకమిమ్ముశరణంబువేడితి
స్వామిచినాదుశత్రులను • జంపుమివేగమె రంగనా॥ 101

ఉ॥ తల్లివితండ్రివిప్రభువుదాతపుడై వమునీవెయంచు నా
యుల్లమునందునమ్మకొనియుండినదాసునిశత్రువర్గముల్
పెల్లుననాక్రమించెనతిభీతిజనింపగ జేసెవానిని
త్రుళ్ళెడగించివేగకృపతోననుబ్రోవవెరంగనాయకా॥ 102

చ॥ విషయభుజంగముల్ గలువ వేదనచేతభయంబునొం

దుచు

విషమభవాంధకూపమునవిహ్వలబుద్ధినినున్నవాడ నీ
విషముభవత్పుధాకలితవీక్షణవర్షముచేహరించిన
ద్విషయముచేర్చిబ్రోవగదవే! యెడసేయక రంగనా॥ 103

చ॥ అనయముమీకధాశ్రవణమందుచెవుల్ భవదీయనామకీ
ర్తనమునజిహ్వాతావకపదాబ్జనమస్కృతియందుమస్తకం

బునుమిముఢల్చుబుద్ధియును • బొల్పగుమీమహనీయరూ
పమున్

గనుగొనుచూడ్కులదృఢముఁ గాగయొసంగుమురంగనా॥

ఉ॥ మాయకుఁగ రవై విగతఁమాయుడవై జగదుద్భవాదికీ
బాయనిహేతువౌచునిరఁ పాయవిభూతివెలుంగుమోక్షుల
క్మీయుతమూర్తివైనమిముఁ చింతనజేసినగాకయన్యధో
పాయమునన్దురంతభవఁబంధముబోవునెరంగనాయకా॥

ఉ॥ నీయెడభక్తిగల్గుమహానీయుఁడి కేక్రియజేసెనేనియున్
శ్రీయుతమీకుబ్రీతియగుఁ నిక్కముబంగరుగిన్నెవిప్రనా
రాయణవేశ్యకాంతకునఁ యంబుగనిచ్చితదీప్సి తార్థముల్
సేయుటెసాక్షి నీమహిమఁ చిత్రమహాహరి రంగనాయకా॥

చ॥ నరహరి కేశవాచ్యుతజఁనార్దనమాధవవాసుదేవ శ్రీ
ధరనరసింహశౌరివరఁదాపురుషోత్తమ శ్రీనివాస శ్రీ
హరిమధుసూదనామురహఁరారఘునందన రామకృష్ణ శ్రీ
కరపరమాత్మవిష్ణుకనఁకాంబరవామన రంగనాయకా॥

ఉ॥ వందనమిందిరారమణ • వందనమాశ్రిత బృందపోషణ
వందనమిందుమాళినుత • వందనమాతతకీర్తిసంయుతా
వందనమోక్తపాభరణ • వందనమద్భుతదివ్యభూషణ
వందనమద్దిరాట్టయన • వందనమోహరి రంగనా॥108

చ॥ జయజయకొస్తుభాభరణ • సర్వచరాచరభూతకారణ
జయజయపాపమోచన వి • శాలసరోరుహపత్రలోచనా
జయజయశ్రీరమారమణ • సంసరణోరుపయోధితారణ
జయజయమోక్షదాయక లఁసచ్చురిగేయక! రంగనా॥

చం॥ వసుమతిబొమ్మరాజుకులవార్ధివిధుండగుశ్రీనివాస మం
త్రిసుతుడుసంతతంబుభవదీయపదాశ్రయుఁడౌనృసింహుని
పెసఁగభవత్ప్రియంబుగరఁచించినపద్యశతంబునత్కృపా
రసమతిచిత్తగింపుమివఁరాకునుసేయకరంగనాయకా॥ 110

ఉ॥ మంగళమస్తుసర్వ నిగఁ మనతతీతతి మూలకందతే
మంగళమస్తుసంతతరఁ మాపరిసేవ్యపదారవిందతే
మంగళమస్తుపావన! హి మాంశుసరసటభూవినోదతే
మంగళమస్తుతేనిరుపఁ మామృతదాయకరంగనాయకా॥

‘ఇది శ్రీవత్ససగోత్ర పవిత్ర వేంకమాంబా శ్రీనివాస మంత్రి
పుత్ర బొమ్మరాజు వంశ కలశ ఊరాళి కుముదమిత్ర
నరసింహదాస నామధేయ విరచిత శ్రీరంగ
నాయక శతకస్తోత్రము సంపూర్ణం.

శ్రీ కృష్ణార్పణమస్తు.

శ్రీశ్రీశ్రీశ్రీశ్రీ

బొమ్మరాజు నరసింహదాస కృత

కీర్తనావళి.

ఆచార్యసవం

కల్్యాణిరాగం - ఆది

ఆచార్యులేదైవమనుచుత

చ్చరణము లాశ్రయించవేమనసా

సీచులైనవారి యాచింపక ఆత్మోచిత మనుచరమోక్షి

ని నమ్మి నదా॥

(1) అనువుమాలిన అహంమమతలీయాత్మకు నతివిరోధు
లనుచు

అనిశము శ్రీవైష్ణవాభిమానమే

ఆత్మకనుపమహితమని ఆనతిచ్చిన నదా॥

(2) ఒదిగి భాగవతముఖోల్లాసముగ

దాస్యమొనరజేయు చుండుటే

అదిపురుషార్థమున కవధియనుచు

నమ్మదమున పరమార్థ మానతిచ్చు॥

(3) శ్రీశ శఠారి యతీశ పరపర మానీశాత్మకులగుచు

ఆశించు దాసుల నరసి రక్షింపగ

శ్రీశపార్థులై చెలగి వేంచేయు॥

నదాచార్యులే దైవమనుచు తచ్చరణము లాశ్రయిం
పవేమనసా

అసావేరి - ఆది

- భాగవతుల శ్రీపాదపద్మసేవ ప్రార్థించవెమనసా।
 రాగ ద్వేషాదివిరహితులగుచునను
 రాగముచే మంత్రతర్కార్థనిష్ఠులౌ॥
- (1) ఈషణత్రయ దుర్దోషములడచి
 సంతోషభరితులగుచూ
 శేషశయనుడగు శ్రీమన్నారాయణు
 శేషత్వమున విలసిలెడు శ్రీమహా భాగ॥
- (2) శమదమాది గుణసంపూర్ణులైనర్వ
 సమరసభావమున
 అమలినభక్తి శ్రీయఃపతి చరణాబ్జ
 సుమహితకైంకర్య శోభితులగు శ్రీమహా॥
- (3) సతతము నవవిధ సంబంధముల లక్ష్మీపతి
 ననుభవించుచునూ
 అతులితమతిచే నన్యార్థులగుచును
 వితతపారతంత్ర్య విభవులైన శ్రీమహా॥
- (4) ధన్యులై శ్రీరంగ ధామునివరభక్తి మాన్యులగుచు
 నెప్పుడూ। అన్యోన్యము నైచ్యానుసంధాన
 సౌజన్యముచే భాగ్యసంపన్నులగు శ్రీమహా॥
- (5) చరమోపాయ నిర్భరులగుచునుపూర్ణ
 పరమభక్తులగుచూ। ధరణిలోదాసానుదా
 సుడైనలక్ష్మీనరసింహదాసుని యరసిబ్రోచుశ్రీమహా॥
- కాంభోది - జంపె.
- శ్రీరంగనాథమీ, శ్రీపాదసన్నిధికి చేరు

తెన్నడుగలునో॥

ఘోర సంసారాంధ కూపంబులోజిక్కి

భూరిదుఃఖములచే పూర్ణుండనగు నాకు॥

(1) పంచేంద్రియములచే పంచితండనై విషయ

పంచకములనుభవించి

సంచితంబగు కర్మచయము చేపట్టువడి

చంచలాత్ముండనగుచు॥

ఎంచశక్యముగాని యెల్లయోనులను

జన్మించుచును సన్మార్గ మెరుగనేరనినాకు॥

(2) ఆలుబిడ్డలును చుట్టలు మిత్రులును

కడు మేలైనగృహభూములు

చాలధనధాన్య సంచయములీ

దేహములునతమనుచు నుప్పొంగుచు॥

కాలమెరుగగలేక కామాదిశత్రువుల

పాలబడుచును మోహపరవశుడనగునాకు

(3) అనుదినంబుదరపోషణకొరకునై గ్రామ

శునకంబువలె దిరుగుచు

ధనికులనుజేరి కడుదైన్యవృత్తినివారి

ననుసరింపుచు తిరుగుచు॥

ఘనతరాజ్ఞాన సాగరమందు దరిగనక

మునుగుచును సతతంబు మొదలెరుంగనినాకు॥

(4) వాసిగాయిహలోక పరలోకములమీది

నాసలన్నియును విడచి

ఆసరసిజాసనాదైశ్వర్య కై వల్య

వాసనారుచులు గడచి

దాసానుదాసుడన దగిన శ్రీనరసింహ

దాసుడనుపేరు సార్థకముజెందు

టకునై శ్రీరంగ॥

మోహన - ఆట.

గోపాలసీకన్నగొప్పవేల్పులేరి గోవర్ధనోద్ధారీ

పాపసంహర యాఫాలాక్షుడు మీ ।

శ్రీపాదతీర్థము శిరమునధరియించె॥ గో॥

(1) సకల దేవతానికరములకు తన

స్వల్పకటాక్షమున ।

ప్రకటైశ్వర్యసంపదలొసగెడు లక్ష్మి

అకలంకపతినిసీయంఘ్రులాశ్రయించె॥

(2) దేవదేవలోకావళి నృజయించు

నావిధాతమున్నే !

భావింపసీనాభి పంకజమునబుట్టి

ప్రప్రీణ్యమునొందె పరమపురుషశ్రీ॥

(3) కరివరుమొఱవిని సురలుతమకు

పరాత్పర భావములేదని ।

యరసియూరకున్న నఖిలాంతరాత్మనై

పరగుసీవేవచ్చి కరినిగాచితివట॥

(4) సారధివై ధనంజయునకు వేదాంత

సారముబోధింపుచు ।

ఆరూఢినకలవేదాంతవేద్యుడ

శ్రీమన్నారాయణుడ నేననుచుదెల్పితిరట॥

(5) పరతత్వవిజ్ఞాన పరమానంద నిర్భ
రులయినవ్యాసాదులు ।
పరయోగిహృద్యేయ పరవాసుదేవుడ ।
పరయనీవేయని ఆనతిచ్చిరట॥

(6) దాసజనులబ్రోవదలచి శ్రీ
శామ్రాది । వాసుడవై వెలసి ।
ఆసించునరసింహదాసు నేలు
శ్రీనివాసనిడుమనూరి వాసకేశవరూప॥

శ్రీరాగం - ఆది.

శ్రీనివాసనీ నేవగోరితిని
గానలోలయేరా కాచిబ్రోవరా రా॥

(1) నన్నుబ్రోవవేమి అన్నాభారమేమి
సన్నుతింతుసామీ పన్నగారిగామీ॥

(2) దిక్కువేరెలేక మొక్కితేపరాక
మక్కువెందుబోక చిక్కితింతేగాక॥

(3) చారుగాత్రశౌరి, శంఖచక్రధారి
భూరినిడుమనూరి పునీకేశవమురారి॥

(4) భూరిచిద్విలాస భోగిశైలవాస
నారసింహదాసా నందమందహాసా॥

మధ్యమావతి - (ఆనందభైరవి) ఆది

శ్రీరఘునందన శ్రితమునిచందన శ్రిజితసంక్రందనా॥
మారుతాత్మజానంద మహితసద్గుణ బృంద॥

(1) నేరమెంచకుదేవా భారమానన్నుబ్రోవ
వేరుజేసెదవేరా ఘోరకల్మషదూర ॥శ్రీ॥

- (2) ఇందిరేశానీతోటి అందరయ్యెరాసాటి
అందముమీరా యానందమొసగరారా || శ్రీ ||
- (3) రామశ్రీభద్రశైల ధామతారకనామా
శ్రీమహోన్నతపరం ధామసంపూర్ణ కామ || శ్రీ ||
- (4) ధారుణి నరసింహ దాసు నేలగరారా
భూరిశ్రీనిడుమా నూరికేశవాకారా || శ్రీ ||

పంతవరాళి - త్రిపుట.

చక్కనిరాజమన్నారు సామియింతచలమేమీ
ఎక్కడకేగితివో నా అక్కరతీర్చరావేమి!

- (1) ఎందుకుఇంతకోపము సుందరయేమిసేరము
చందురుగేరునీమోము చందముకనులజూపుము
- (2) మోహించితినిన్ను జేరముచ్చైసఅడవేరా
మోహనాకారయెంతో నిర్మోహివైతివిరాధీర
- (3) నిన్నెడబాసియీవేళ వెన్నడతాళగజాల
కన్నడజేసెదవేలా చిన్నిముద్దులగోపాల||
- (4) భూరిశ్రీనిడుమనూరిపురీకేశవాశౌరి
వారిజాక్షమురారిశ్రీరమామనోవిహారీ
- (5) పరదశ్రీశేషాద్రివాసా నిరుపమానందవిలాస
పరమపురుషశ్రీనివాసా పాలితానరసింహదాన||

జింఘాటి - రూపకం.

నందనందనరార శరదిందుసౌందర్యవధనా ।

బృందావనవిహరణగో బృందావన నిపుణా||

- (1) మారకోటిసుందరా కారానీరదశ్రీరా
మేరుధీరవారిధిగంధీర జారచోర

- (2) రాసకేళిలోలా శ్రీరాధాహృదయానుకూల
భాసురహేమచేలా గోపాలబాలలీలా
(3) ఘోరదురితహారి కంసారిమురవిదాసీ ।
భూరినిడమనూరిపురవిహసీ కేశవశౌరి॥

కల్యాణి - ఆది.

పాలించవేనను పరమకల్యాణి నీలనీరదవేణి
లీలారవిందపాణి పాలితగీర్వాణి జనని॥

- (1) శ్రీరంగనాథురాణి శ్రీతజనసంతాని
చారుపై కత్రోణి కీరవాణిరుక్మిణి॥ జనని॥
(2) దురితేఘహరిణి సరసవిహరిణి
పురుషకారకారిణి హరిమనోహరిణి॥ జనని॥
(3) వరనిడుమనూరి పురీసంస్థాయిని
వరదశ్రీకేశవ స్వామ్యనపాయిని॥ జననీ॥
(4) వరవెంకటాచల వాససహాయినీ
నరసింహదాసా నందప్రదాయిని॥ జననీ॥

మంగళహారతి.

సరసిజాసనాది సురలెల్లప్రార్థింప
ధరణిలోవనుదేవ తనయుడవై
వరదేవకీగర్భ వాసముననుబుట్టి
అరుదుగవ్రేవలెకరిగినశ్రీకృష్ణా॥ మంగళం మంగళం॥

- (1) అలనందసుతుడవై యలరిపూతనాది
బలురక్కసులనెల్ల బరిభవించిమించి
చెలగివ్రేతల యిండ్లగలవెన్నపాల పెరుగు
మృచ్చిలించిన గోపాలశ్రీకృష్ణా॥ మంగళం॥

- (2) తీవిమీర మురళీరావముజెలగగ
భావజకోటి శోభనమూర్తివై
పావనమైన బృందావన వీధుల
గోవులమేపిన గోపాలశ్రీకృష్ణా॥ మంగళం॥
- (3) భాసమాన సువిలాస గానకళా
భ్యాసపాదవిన్యాసము లలరగ
వాసిమీరగ గోపికాసఖులనుగూడి
రాసక్రీడసల్పు రాజగోపాల॥ మంగళం॥
- (4) గరిమతోడ మధురకరిగి కంసాదుల
దరిగి ద్వారవతీపురము జేరిమీరి
స్థిరముగ రుక్మిణీదేవి మొదలగు అష్ట
తరుణులవరియించి దొరవైన శ్రీకృష్ణామం॥
- (5) విరివిగపదియారు వేలసుందరుల
పరిణయించి నిత్యపరిపూర్ణుడవై
వగనిడుమానూరిపురి శ్రీకేశవాకృతి
ధరుడవై వెలసిన తాండవశ్రీకృష్ణామం॥

వివేక వర్ధనీ గ్రంథమండలి, బాపట్ల.

సంవత్సరమునకు నాల్గుగ్రంథములు ప్రకటింపబడును. ముందుగ డబ్బునీయ నక్కరలేదు. 0-4-0 ప్రవేశ రుసుము చెల్లించి శాశ్వత చందాదారులుగా చేరవలెను. ప్రతి గ్రంథము దానివెలకు వి. పి. గా చందాదారులకు బంపబడును. చందాదారులకు పోస్టేజీ తగులదు. ప్రతి పుస్తకమును చాల అందముగను, పఠనీయముగను వుండును. చందాదారులకు మిక్కిలి సరసమగు వెలలకు గ్రంథములు లభించును.



రాంబాపు గ్రంథము.

(స్మృతియ కుసుమము)

వీరమాత

కుంఠి మహా దేవి

రెండుమాసములలో వెలువడును. ఇందు కుంతీమహాదేవీయొక్క బుద్ధినిపుణత, ఆమె తనపుత్రులకు చెల్లిన రాజ్యాంగవిషయములగు సందేశములు, ఆమెయొక్క ధైర్య గాంభీర్యాది విశేషములు, పరోపకారపారీణత మున్నగునవి చక్కగ నభివర్ణింపఁబడినవి. అపూర్వగ్రంథము. సలక్షణ లలితపద భరితము. నూత్న భావ విలసిలము. అందమగు ముద్రణము, కారుచపుక.

సంపాదకుడు,

వివేక వర్ధనీ గ్రంథమండలి, బాపట్ల, (గుంటూరుజిల్లా).



